

Aygül OURBANOVA
AMEA Folklor İnstitutu
E-mail: aygul.qurbanova89@mail.ru
<https://doi.org/10.59849/2309-7949.2023.1.32>



“KİTABİ-DƏDƏ QORQUD” TƏHKİYƏSİNDE EPİK HAŞİYƏLƏRİN ROLU

Açar sözlər: “Kitabi-Dədə Qorqud”, dastan, təhkiyə, epik haşiyə, ozan, mətn

SUMMARY THE ROLE OF EPIC EDGES IN THE DEVELOPMENT OF “KİTABİ-DADA GORGUD”

“Dada Gorgud” oguznames which are one of the most magnificent examples of Turkish folk thought, preserve hundreds of years of deep and valuable word creativity with their language, content, phonetic-morphological composition and rich lexicon. In the epic many words and phrases that shed light on the dark layers of our history with the burden of meaning, the exhausted information it has, have been used. One of such words and expressions is the epic borders used in the epic, which are important elements of the “Kitabi-Dada Gorgud” text. Although epic borders are not numerous in the epic, they perform an important function, they aim to facilitate the transition from one event to another by creating a connection between the events and stories narrated in the epos. With the help of epic borders, ozan concludes a story and transitions to a new story without tiring the listener.

Key words: “Kitabi-Dada Gorgud”, epos, narration, epic border, ozan, text

РЕЗЮМЕ РОЛЬ ЭПИЧЕСКИХ ПРИМЕЧАНИЙ В ПОВЕСТВОВАНИИ «КИТАБИ-ДЕДЕ ГОРГУД»

Одним из выдающихся образцов Турецкого народного мышления, которым является «Деде Горгуд», сохранил в себе языки огузнаме, их содержание, фонетико-морфологический состав. Богатая лексика, уходящая в глубокую древность, не утратил свое ценное словесное творчество. Носящая смысловую нагрузку эпоса, доходящая до умов информация, используется во многих словах и в выражениях, которое является лучом света в темных закоулках нашей истории. Таким важнейшим элементом в эпическом повествовании являются примечания, слова и выражения, употребляемые в дастане «Китаби – Деде Горгуд». Хоть мы и не часто встречаем эпические примечания в дастанах, но оно выполняет важную функцию. Так, эпические примечания облегчают переход и связывают между собой события и историю происходящие в дастане. С помощью эпических примечаний, озан не утомляя слушателя, с легкостью завершает одну историю и повествует другой рассказ.

Ключевые слова: «Китаби – Деде Горгуд», дастан, повествование, эпическое примечание, озан, текст.

Məsələnin qoyuluşu. “Kitabi-Dədə Qorqud”un təhkiyəsində epik haşıyələrin xüsusi rolü vardır. Ozanın auditoriyaya müraciətlə söylədiyi epik haşıyələr həm təhkiyəni xaotiklikdən qurtarır, həm onun daha yaddaqlan olmasını təmin edir, həm də nəql olunan hadisə və əhlalatların bir-biri ilə əlaqələndirilməsinə xidmət edir.

İşin məqsədi. Epik haşıyələrin “Kitabi-Dədə Qorqud” təhkiyəsindəki yerini müəyyən etmək.

Arxaik türk təfəkkürünün özəlliklərini özündə əks etdirən “Dədə Qorqud” təhkiyəsi magik gücə malik olan dastan təsəvvürünün, eyni zamanda tarixin qatlarından süzülüb gələn türk düşüncə sisteminin mətnləşmiş forması kimi günümüzə qədər gəlib çatmışdır. Orta əsrlərin təhkiyə mədəniyyətinin xüsusiyyətlərini özündə ehtiva edən dastanın təhkiyə sisteminin bir parçası olan epik haşıyələr də bu mədəniyyətin həcmə kiçik, lakin funksionallıq baxımından böyük əhəmiyyətə malik olan ünsürlərindəndir. “Kitabi-Dədə Qorqud” təhkiyəsinin əsasında duran performativliyin bir növ rituallaşmış forması kimi dastanda özünə xüsusi yer qazanan epik haşıyələr həm də şifahi mətnin magik gücünü və performativliyin süjetin təşkilindəki mühüm rolunu göstərir.

Formulların digər bir növü olan keçid formulları, yaxud mətnəxili formullar kimi də adlandırıa biləcəyimiz epik haşıyələr dastanda nəql olunan hadisə və əhvalatlar arasında əlaqə yaratmaqla həm də dastan mətnini xaotiklikdən qurtarır, bir növ nizam-intizama salır. Başqa sözlə, epik haşıyələr, yaxud “keçid formulları mühüm kompozisiya elementi olub, əsasən, epizodları bir süjet xətti ətrafında birləşdirməyə, hadisələrin axınıni istiqamətləndirməyə kömək edən hazır ənənəvi ifadələrdir” [1, 104].

Ozan dilinin çevikliyinin göstəricisi olan epik haşıyələr həm də dastanın müqəddiməsində işlənilən atalar sözleri kimi özündə türk etnosunun həyat təcrübəsini, dünyagörüşünü, dəyərlərini əks etdirən aforistik deyimlərdir. Onu da qeyd edək ki, epik haşıyələr Qorquduñ dilindən verilən atalar sözlərindən fərqli olaraq “məzmun etibarılı hər hansı kontekstlə bağlanır” [2, 48].

“Kitabi – Dədə Qorqud” mətni şübhə yoxdur ki, vaxtilə söyləyici-ozanla dinləyici-auditoriya arasında mövcud olan canlı ünsiyyətin katib qələmi ilə yazıya alınmış formasıdır və təəssüf ki biz, mətnin ifa prosesindən məhrumuq. “Şifahi mətn yalnız ifa zamanı mövcud olur” [3, 1] fikrini təsdiqləyərək, deyə bilərik ki, epik haşıyələrin əsl mahiyyəti də ölü, yəni yazılı mətnədə deyil, şifahi ifada öz əskini tapa bilər. Cənki epik haşıyələr də məhz bu canlı ünsiyyətin bir hissəsi, ozanın dastan mətnini ifa edərkən yeri gəldikcə auditoriyaya etdiyi müraciətlərdir.

Qorqudsünas alim Ş.Cəmşidov “Dədə Qorqud” dastanında olan epik haşıyələr haqqında yazır: “Sonra yaradılan dastanlarda bir hadisədən danışılıb, bununla əlaqədar başqa bir hadisənin nəqlinə keçmək üçün aşiq belə bir ifadə işlədir: “Bu burada qalsın”, yaxud “filankəs filan etməkdə olsun, görək filankəsin

başına nə gəldi". "Dədə Qorqud" boyalarında təsvirin bu cür əlaqələndirilmə forması demək olar ki, yoxdur, bunun əvəzində də eyni hadisənin çox sonralar ola biləcək davamını danışmaq üçün: "at ayağı külük, ozan dili çevik olur" atalar misali işlədirilir və bunun ardınca hadisə nəql edilir. Ozan dinləyiciyə, hüzurunda danışlığı şəxsə müraciətən hadisəni uzun təfsilata yol vermədən, artıq söz işlətmədən yiğcam şəkildə nəql edir" [4, 65].

Qeyd edək ki, araşdırıcı epik haşıyələrlə bağlı bu fikirləri söylərkən bir məqamı diqqətindən qaçırmışdır. Belə ki, qorqudşunas alim eposda təsvirin "filankəs filan etməkdə olsun, görək filankəsin başına nə gəldi" tipli əlqaləndirmə formasına, demək olar ki, rast gəlinmədiyini söyləsə də, biz dastan mətnində keçid formulunun bu növünə də rast gəldik.

"Kitabi-Dədə Qorqud"un "Qanlı Qoca oğlu Qanturalı boyu"nda [5, 104] dastanda bəhs olunan hadisə və əhvalatlar arasında əlaqə qurmaq məqsədilə işlədilən "Bunlar bu sözdə ikən" [5, 107] formuluna rast gəlirik. Belə ki, Qanturalının dilindən verilən "Hey qırq eşim, qırq yoldaşım!" [5, 107] komponenti ilə başlayan "soylama"dan sonra ozan "Bunlar bu sözdə ikən məgər, xanım" [5, 107] müraciəti ilə dastanda baş verən növbəti hadisələri nəql etməyə keçid alır. Daha çox nağıllarda işlənən bu formulu folklorşunas alim O.Əliyev həm keçid formulu, həm də müraciət formulu adlandırır [6, s.39]. Zənnimizcə, həmin formulu müraciət məzmunu ifadə edən keçid formulu kimi səciyyələndirmək daha məqsədə uyğun olardı.

Qeyd etdiyimiz kimi, epik haşıyələr dastanda sayca çoxluq təşkil etməsə də, vacib bir funksiyani yerinə yetirir, bir hadisədən digərinə keçidi asanlaşdırmaq məqsədi daşıyır. Ozan dinləyicini yormamaq və onun dastana olan marağının itməməsi üçün bəzi hadisələri təfərrüati ilə nəql etmək istəmir. Bu zaman onun köməyinə "bir hadisədən, əhvalatdan digərinə keçidə xidmət edən" [7, 64] epik haşıyələr çatır. Qorqudşunas alim Tofiq Hacıyevin də qeyd etdiyi kimi, ozan "uzun matləblərə körpü salmaq üçün" [8, 118] epik haşıyələrdən istifadə edir. Məsələn, qəhrəman yaralanır və onun yarasının sağalması üçün müəyyən bir müddət keçməlidir ki, o yenidən əvvəlki fəaliyyətinə qayıtsın. Ozan qəhrəmanın yaralanmasından bəhs edir, lakin onun yarasının sağalması dövrünü dinləyicilərə nəql etmir. Onun əvəzinə epik haşıyə söyləyərək yenidən qəhrəmanın fəaliyyətinin verildiyi dövrü, onun başına gələn hadisələri dinləyicilərə nəql edir, "dinləyicini uzun-uzadı ayrıntılarla yormamaq üçün vaxt itirmədən əsas mövzuya keçir" [9, 62].

Epic haşıyələr dastandakı statik və dinləyici üçün maraqsız olan hadisələri əvəz edir.

"Kitabi-Dədə Qorqud"da ümumilikdə 14 epik haşıyə verilmişdir. Dastanın 12 boyundan 5-də epik haşıyələrə rast gəlirik.

Dastanın birinci boyu olan “Dirsə xan oğlu Buğac xan boyu”nda [5, s.24] üç epik haşıyə verilmiştir. Bunlar aşağıdakılardır:

“*At ayağı külüük, ozan dili çevik olur*” [5, 27] və “*İyəgülü ulalur, qaburğalı böyük*” [5, 27]. Ozan Dirsə xanın oğlunun anadan olduğu gündən on beş yaşına qədərki dövrü dinləyiciyə nəql etmir, epik haşıyələri söyləyərək növbəti hadisəyə keçir. Deməli, hər iki epik haşıyənin söylənilməsində məqsəd hadisələri tezleşdirməkdən ibarətdir.

Dastanın birinci boyunda qarşımıza çıxan növbəti üçüncü epik haşıyə də “*At ayağı külüük, ozan dili çevik olur*” [5, 33] komponenti ilə qarşımıza çıxır. Ozan Dirsə xanın oğlunun yarasının sağalması dövrünü dinləyiciyə nəql etmir, onun əvəzinə həmin bu epik haşıyəni söyləyir və daha sonra qırx günə oğlanın yarasının sağaldığını qeyd edərək dastan qəhrəmanının sonrakı fəaliyyətindən danışır. Belə məlum olur ki, həmin epik haşıyə aradan keçən bu qırx günün əvəzində işlənir və zamanı tezleşdirmək məqsədi daşıyır.

“Kitabi-Dədə Qorqud”un “Salur Qazanın evinin yağmalandığı boyu”nda da işlənən “*At ayağı külüük, ozan dili çevik olur*” [5, 47] epik haşıyəsindən isə “*təkcə uzun vaxt içərisində baş vermiş hadisəni nağıl etmək, ya da uzun məsafləni qısaltmaq məqsədilə deyil, kəskin psixoloji böhran zamanında hadisənin sürətini artırmaq məqsədilə istifadə edilir. Məsələn, döyüş meydanında Şöklü Məliyin qalası dibində dayanmış Qazan bəy ilk növbədə anasını xilas etməyi Təkurdan xahiş edir. Qazanın bu tələsməsini hiss edirmiş kimi müəllif ozan, “at ayağı külüük, ozan dili çevik olur” ifadəsini işlədir və sonra ona söz verir*” [4, 66].

Dastanın “Qambörənin oğlu Bamsı Beyrək boyu”nda [5, 52] da üç epik haşıyə verilmiştir. Bunlar “*Dərin olsa, batırdır, qalabaliq qorxudır*” [5, 61], “*At işlər, ər öginür*” [5, 61], “*Yayan əriñ umuri olmaz*” [5, 61] komponentli epik haşıyələrdir. Ozanın bu epik haşıyələri söyləməkdə məqsədi dinləyicinin fikrini bir daha dastanda cəmləşdirməkdən, ardıcıl təsvir olunan eynitipli hadisələrin onu yormamasından ibarətdir.

“Dədə Qorqud”un “Qazan bəyin oğlu Uruz bəyin dustaq olduğu boyu”nda [5, 78] da işlənən “*Qalaba qorxudar, dərin olsa baturar*” [5, 83], “*Yayanın umudi olmaz*” [5, 83] epik haşıyələri də eyni məqsədlə işlənmişdir.

Dastanın “Qanlı Qoca oğlu Qanturalı boyu”nda [5, 104] da ozanın uzun məsafləni qısaltmaq məqsədilə işlətdiyi “*At ayağı külüük, ozan dili çevik olur*” [5, 105] epik haşıyəsinə rast gəlirik.

“Kitabi-Dədə Qorqud”un “Uşun Qoca oğlu Səyrək boyu”nda [5, 145] da iki epik haşıyə verilmiştir. Birləşmədən biri “*İyəgülü ulalur, qabırqalu böyük*” [5, 146] komponentli epik haşıyədir, bir hadisədən digərinə keçidi asanlaşdırmaq məqsədilə işlənir. İkincisi, “*Əski donuñ biti, öksüz oğlaniñ dili acı olur*” [5, 146] komponentli epik haşıyədir. Ozan bu epik haşıyəni söyləməklə nəql olunan hadisələr arasında bir növ əlaqə qurur.

Dastanın “Salur Qazanın dustaq olduğu və oğlu Uruzun onu xilas etdiyi boyu”nda [5, 154] bir epik haşıyəyə rast gəlirik. Bu da “*At ayağı külüük, ozan dili çevik olur*” [5, 159] komponentli epik haşıyədir. Ozan bu epik haşıyəni zamanı tezləşdirmək və bir hadisədən digərinə keçidi asanlaşdırmaq məqsədilə söyləyir.

Onu da qeyd etmək lazımdır ki, “Kitabi-Dədə Qorqud”da ən çox təkrarlanan epik haşıyə “At ayağı külüük, ozan dili çevik olur” komponentli epik haşıyədir.

İşin elmi nəticəsi. “Kitabi-Dədə Qorqud”dakı təhkiyə sisteminin qurulmasında epik haşıyələrin xüsusi rolü vardır. Təhkiyədəki xaotikliyi nizam-intizama təbe edən epik haşıyələr ozanın nəql etdiyi hadisə və əhvalatlar arasında mühüm əlaqələndirmə forması kimi dastan mətninin daha sabit, nizam-intizamlı, yaddaqalan olmasına təmin edir, həm cümlələr, həm də mətn daxilindəki struktur və məna əlaqəsinin qorunmasına xidmət edir.

İşin elmi yeniliyi. Məqalədə dastan mətninə əsaslanmaqla epik haşıyələrin “Dədə Qorqud” təhkiyəsindəki rolundan bəhs olunmuşdur.

İşin tətbiqi əhəmiyyəti. “Kitabi-Dədə Qorqud”un təhkiyə sisteminin öyrənilməsində istifadə oluna bilər.

ƏDƏBİYYAT

1. Əliyev, O. Azərbaycan nağıl və dastanlarında ənənəvi formul və ifadələr // – Bakı: “Dədə Qorqud”. Elmi-ədəbi toplu, – 2017. №2 [61], s. 36-43.
2. Əliyev, Y.V. “Kitabi-Dədə Qorqud” və bədii mətnin struktur-semantik təşkili. Metodik vəsait / Y.V.Əliyev. – Bakı: – 2005. – 137 s.
3. Неклюдов, С.Ю. О слове устном и книжном. Фольклор и постфольклор: [Электронный ресурс] / URL: структура, типология, семиотика. <http://www.ruthenia.ru/folklore/neckludov5.htm>
4. Cəmşidov, Ş. Kitab-Dədə Qorqud [Qısa bələdçi] / Ş.Cəmşidov. – Bakı: Örnək nəşriyyatı, – 2000. – 54s.
5. Kitabi-Dədə Qorqud. Əsil və sadələşdirilmiş mətnlər / – Bakı: Öndər nəşriyyat, – 2004, – 376 s.
6. Əliyev, O. Azərbaycan nağıllarının poetikası / O.Əliyev. – Bakı: Səda, – 2001.– 192 s.
7. İsgəndərova, V. Ənənəvi nağıl formulları [Azərbaycan və Türkiyə nümunələri əsasında] / V. İsgəndərova. – Bakı: Elm və təhsil, – 2014, 202 s.
8. Hacıyev, T. Dədə Qorqud: dilimiz, düşüncəmiz / T.Hacıyev. – Bakı, Yeni Nəşrlər Evi, – 1999. – 212 s.
9. Bayat, F. Folklor haqqında yazılar [nəzəri məsələlər] / F.Bayat. – Bakı: Elm və təhsil, – 2010. – 224 s.

